

نفس انسانی کے مختلف پہلو

اور اس کی متنوع کیفیتیں

قرآن حکیم کی روشنی میں

ڈاکٹر اسرار احمد

ایک تقریر جو پانچویں بین الاقوامی مسلم سائیکالوجی کانفرنس
منعقدہ جناح لاہوری ہال لاہور میں تاریخ ۱۶ / فروری ۲۰۰۱ء کی گئی

خطبہ مسنونہ، چند قرآنی آیات کی تلاوت، اور ادعیہ ما ثورہ کے بعد عرض کیا گیا:
جتاب صدِ مجلس محترم ملک مراجع خالد صاحب، اصحاب علم و فضل اور مترزز
خواتین و حضرات!

السلام علیکم و رحمۃ اللہ و برکاتہ

علماء و طلبہ نفیات کی اس محفل میں میرا خطاب کچھ انہل بے جوڑی بات ہے، اس
لئے کہ میں کبھی سائیکالوجی کا طالب علم نہیں رہا۔ تاہم جب مجھے اس کی محبت بھری اور
نہایت الحاج و اصرار پر منی دعوت ملی، تو میں ایک تو اس بناء پر آمادہ ہو گیا کہ میں قرآن
حکیم کا طالب علم بہر حال ہوں، اور قرآن جہاں عمرانیات کے دوسرے شعبوں کے بارے
میں حکمت و احکام عطا فرماتا ہے وہاں آفاق و نفس اور ان کی وسعتوں اور گمراہیوں کی
جانب بھی نہایت حکیمانہ اور بصیرت افرزو اشارے کرتا ہے۔ ہماری میں نے سوچا کہ
نفس انسانی کے مختلف پہلوؤں اور اس کی متنوع کیفیات کے ضمن میں جو روشنی مجھے اپنے

پچاس سالہ مطالعہ قرآن سے حاصل ہوئی ہے اسے آپ حضرات کے ساتھ share کرنے میں کوئی حرج نہیں ہے!

دیے نفیات کے علم سے مجھے ابتداء ہی سے دلچسپی بھی رہی ہے — چنانچہ اس کے باوجود کہ میں نے اپنی میڈیکل کی تعلیم کے سال دوم کے دوران ہی یہ فصلہ کر لیا تھا کہ ”میری زندگی میں ڈاکٹری کے فن یا پیشے کو صرف ٹانوی حیثیت حاصل رہے گی، اوقیان کا درجہ اللہ کے دین کو عملاً قائم کرنے کی جدوجہد اور اس کے لئے قرآن کے علوم و معارف کی تحریکیں اور نشر و اشاعت کو حاصل رہے گا۔“ تاہم ایم بی بی ایس کی تعلیم کے آخری سال کے دوران اگر میڈیکل لائس میں اعلیٰ تعلیم یعنی Post Graduation کا کوئی خیال آیا تو وہ صرف D.P.M. (ڈپلومہ ان سائیکولوجیکل میڈیسین) ہی کا تھا — اگرچہ اسی سبب سے جس کا ذکر پہلے ہو گیا ہے، اس کی نوبت نہیں آئی۔

میں نے فلسفہ اور منطق کی تعلیم بھی اگرچہ باضابطہ کبھی حاصل نہیں کی — تاہم کچھ اس بنا پر کہ اللہ تعالیٰ نے مجھے ذہن منطقی عطا فرمایا ہے، اور کچھ اس سبب سے کہ قرآن حکیم کے اصل اور اساسی موضوع یعنی ایمان کے ڈانڈے لامحالہ فلسفہ سے ملتے ہیں — مجھے اس علم سے بھی فطری شغف رہا — اور خصوصاً تخلیل نفسی اور نفس انسانی میں مختلف بلکہ متفاہد رجحانات کے باعث پیدا ہونے والے conflicts کے تجزیے سے بہت دلچسپی رہی ہے۔

چنانچہ زمانہ طالب علمی ہی کا ایک دلچسپ واقعہ ہے کہ جب میں فائل ایئر ایم بی بی ایس کا امتحان دے رہا تھا، میرے ایک درست اور ہم مقصد ساتھی (یعنی اسلامی جمیعت طلبہ کے کارکن) اظہر حسن صدیقی سینکڑ پرو فیشل کا امتحان دے رہے تھے — اس وقت میں نے ان کی جو کیفیت دیکھی اس کی بنا پر ان سے کہا کہ: ”اظہر صاحب! آپ کبھی امتحان دیتے ہوئے ذہنی توازن کھو بیٹھیں گے!“ تاہم میری اس بات کو سمجھی گی سے نہ لیا گیا — اور بات ہنسی میں ٹل گئی — لیکن میری یہ پیشیں کوئی حریت انگیز طور پر اگلے ہی سال درست ثابت ہو گئی — میں تو ایم بی بی ایس سے فارغ ہو کر منتظری (ساہیوال) منتقل ہو چکا تھا — اظہر صاحب تھڑ پرو فیشل کے امتحان کے دوران ایک زبانی امتحان (VIVA-VOCE) میں دفعتہ پہنچی سے اتر گئے اور ممتحن سے کہنے لگے:

"چند یار! گلائے بعد وچ ہون گیاں، پہلے سکریٹ پا!" (واضح رہے کہ اظہر صاحب پنجابی میں ہیں بلکہ اردو سپینگ لوگوں میں سے تھے!) — بہر حال پہلے ان کا علاج کراچی میں کرایا گیا۔ اس وقت تک غالباً پورے ملک میں کوئی ایک بھی باضابطہ سند یافتہ ذہنی معانع موجود نہ تھا۔ کراچی میں ڈاکٹر افضل جبیب صاحب ہوتے تھے، لیکن وہ بھی غالباً سند یافتہ ذہنی - پی - ایم نہیں تھے — اور اس پر مستزادیہ کہ بہت منکنے معانع تھے — چنانچہ اظہر صاحب کے لا حقین انہیں اپنے وطن مالوف بریلی (بھارت) لے گئے جہاں سے بھرت کر کے یہ خاندان پاکستان آیا تھا۔ اور وہ کئی ماہ وہاں مقیم رہ کر صحت یا بہرہ کرو کر واپس آئے اور اپنی ادھوری تعلیم کی تحریک کے لئے لاہور آئے تو ایک روز اچانک ان سے سر را ہے ملاقات ہو گئی جس پر وہ چھوٹتے ہی کہنے لگے: "دیکھئے! اب دوبارہ وہی بات نہ کہ دیکھئے!" جس پر میں نے عرض کیا کہ آپ میرے کرنے کے باعث پہاڑ نہیں ہوئے تھے بلکہ اپنی ترجیحات کو متعین نہ کرنے کے باعث اس حادث سے دوچار ہوئے تھے۔ (ڈاکٹر اظہر حسن صدیقی، جماعت اسلامی کے نامور رہنماء اور نائب امیر جناب پروفیسر غفور احمد صاحب کے برادر نسبتی ہیں، اور آج کل ماشاء اللہ کراچی میں بہت کامیاب اور مقبول عام میڈیا میں پریکٹیشنز کی حیثیت سے کام کر رہے ہیں)

اظہر صاحب کے بارے میں میری اس پیشین گوئی کی بنیاد ایک مونھہ (dilemma) پر قائم تھی، جس سے خود میں بھی دو چار رہا تھا — اور وہ یہ کہ ایک جانب ہم اسلام کی دعوت و اقامت کی چدد و جدد میں بڑھ چڑھ کر حصہ لینا چاہتے تھے — اور دوسری طرف یہ بھی چاہتے تھے کہ اپنی فنی تعلیم اور کیریئر کے ضمن میں بھی اپنے سابقہ اعلیٰ معیار کو قائم رکھیں — اور یہ ظاہر ہے کہ آن ہونی اور ناممکن بات تھی۔ ادھر میں نے تو آغاز ہی میں (یعنی میڈیا میں کالج کے دوسرے سال ہی کے دوران) اپنی وہ واضح ترجیح طے کر لی تھی جو پہلے بیان ہو چکی ہے — لیکن اظہر صاحب نے ایسا کوئی واضح فیصلہ نہیں کیا تھا — بنا بریں دو متصاد سنتوں کی کشاکش نے ان کے ذہن کی گاڑی کو پھری سے اتا رہیا۔

نظری علم النفس (Theoretical Psychology) کے علاوہ مجھے ایک ذہنی سریض کی بھی مسلسل تیرہ سالان تک تمارداری کا تجربہ ہے — میں ۱۹۵۲ء میں یونیورسٹی پروفیشنل ایم بی بی ایس کا امتحان دے رہا تھا جب والد صاحب مرحوم کو ذہنی عارضہ کا پہلا

حملہ ہوا — اور ایک بی بی ایس سے فراغت کے بعد میں اسی لئے ٹکلری ختل ہوا تھا کہ والد صاحب کی تمارداری کر سکوں — چنانچہ ۱۹۶۵ء میں ان کے انتقال تک مسلسل تیرہ برس تک میں ان کی Depression اور Excitation کی alternate cycles کامشابہ کرتا رہا — اور اگرچہ میں D.P.M. تو نہ کر سکا لیکن اس فن کی ابجد سے کم از کم "Dispenser" ہونے کی حد تک واقف ضرور ہو گیا!

اس تمہید کے بعد عرض ہے کہ :

قرآن حکیم کی رو سے "آیات" یعنی نشانیوں کے الفاظ کا اطلاق بیانی طور پر تین چیزوں پر ہوتا ہے — ایک آیات قرآنی — دوسرے آیات آفاقی — اور تیسرا آیات انسی! — اور ایک مقام پر ان تینوں کو اس طور سے متعلق و مربوط قرار دیا گیا ہے کہ :

﴿سُرِّيهِمْ أَيْتَنَا فِي الْأَفَاقِ وَلِنِّي أَنْفَسِهِمْ حَتَّى يَتَبَيَّنَ لَهُمْ أَنَّهُ الْحَقُّ﴾

(حُمَّام السجدة : ۵۲)

یعنی "ہم عنقریب لوگوں کو اپنی نشانیاں دکھائیں گے آفاق میں بھی اور ان کے اپنے نقوص میں بھی — یہاں تک کہ یہ بات ان پر پوری طرح واضح ہو جائے گی کہ یہ (یعنی آیات قرآنیہ) سراسر حق ہیں! "۔

ترجمان القرآن علامہ اقبال نے ایک طرف آیات آفاقی کی جانب اشارہ کیا ہے اپنے اس شعر میں کہ —

کھول آنکھ، زمیں دیکھ، فلک دیکھ، فضا دیکھ
شرق سے ابھرتے ہوئے سورج کو ذرا دیکھ!

اور دوسرا طرف آیات انسی کی جانب متوجہ کیا ہے، اپنے ان الفاظ کے ذریعے کہ ظہر کے اپنے من میں ڈوب کر پا جا سراغ زندگی!

اور اپنی شرہ آفاق نلم "لینن خدا کے حضور میں" کے توپلے ہی شعر میں دونوں کو جمع کر دیا ہے۔ یعنی — اے انس و آفاق میں پیدا تری آیات حق یہ ہے کہ ہے زندہ و پاکنده تری ذات!

چنانچہ واقعہ یہی ہے کہ حقائقِ کونیہ اور حقیقتِ الحقائق تک رسائی کے لیے دور استے ہیں: یعنی ایک بنیادی طور پر ”بیرون میں“ لوگوں یعنی Extroverts کے لئے — جیسے کہ قرآن کرتا ہے:

﴿ أَفَلَا يُنْظَرُونَ إِلَى الْأَيْلِ كَيْفَ خُلِقُوا ۝ وَإِلَى السَّمَاءِ كَيْفَ رُفِعُوا ۝ وَإِلَى الْجِبَالِ كَيْفَ ثُصِبُوا ۝ وَإِلَى الْأَرْضِ كَيْفَ شُطِحُوا ۝ ﴾ (الغاشیة : ۲۰۔۲۷)

یعنی ”کیا یہ لوگ اونٹ کو نہیں دیکھتے کہ اسے کیسے (مامول کے ساتھ صدقی مطابقت رکھنے والا) بنا دیا گیا ہے، اور آسمان کو نہیں دیکھتے کہ کیسے بلند کر دیا گیا ہے — اور پہاڑوں کو نہیں دیکھتے کہ کیسے گاڑ دیے گئے ہیں، اور زمین کو نہیں دیکھتے کہ کیسے ہموار کر دی گئی ہے؟“ —

اور دوسرا ”دروں میں“ لوگوں یعنی Entroverts کیلئے — جیسے فرمایا گیا ہے کہ :

﴿ وَفِي الْأَرْضِ أَيْتُ لِلْمُؤْمِنِينَ ۝ وَفِي الْفُسْكُمْ ۝ أَفَلَا تُبْصِرُونَ ۝ ﴾ (الذریت : ۲۱۲۰)

یعنی ”زمین میں بھی یقین کرنے والوں کے لئے (اللہ کی) نشانیاں ہیں۔ اور خود تمہارے اپنے نفوس میں بھی، تو کیا تم مشاہدہ نہیں کرتے؟“ اس دوسری راہ کے ضمن میں میرزا عبد القادر بیدل ”کا ایک نہایت فصح و بلاغ اور دلکش اور دل آویز شعر ہے کہ —

ستم است گر ہوست کند کہ بہ سیر سرو و سمن در آ
تو ز غنچہ کم نہ دمیدہ ای، دو دل کشا بہ چمن در آ!
یعنی ”بڑے ستم کی بات ہے کہ تمہاری خواہش تمہیں اس طرف تو کھینچ کے چلو باہر چل کر سرو و سمن کے حسن سے فیض یا ب ہو — جبکہ اے انسان! تو خود کسی غنچے اور پھول سے کم کھلا ہوا نہیں ہے — ذرا کبھی دل کا دروازہ کھوں کر اپنے باطن میں لہماتے ہوئے چمن کی بھی سیر کر!“

اب ذرا آیات آفاقی کو علماء طبیعت و فلکیات و ارضیات و کیمیا وغیرہ کے پروردگر کے "آیت نفس" پر توجہ مرکوز کریں — تو پہلی بات یہ سامنے آتی ہے کہ قرآن حکیم میں "نفس" کا لفظ بست سے مختلف معنوں میں استعمال ہوا ہے — جیسے :

❶ کلی ذات یا شخصیت کے لئے — جس کی سب سے نمایاں مثال یہ ہے کہ خود اللہ کی ذات یا "ستی کیلئے بھی یہ لفظ استعمال ہوا ہے، جیسے ﴿وَيَحْلِدُ زَكْرُمُ اللَّهِ نَفْسَهُ﴾ کے الفاظ میں جو سورہ آل عمران میں دو مقامات (آیت ۲۸، آیت ۳۰) پر وارد ہوئے ہیں — یعنی "الله تمہیں اپنی (یعنی خود اللہ کی) ذات سے ڈراتا اور خبردار کرتا ہے!"

❷ انسانی وجود کے کسی ایک پہلو یا جزو کے لئے — جیسے ایک جانب انسانی "جان" کے لئے استعمال ہوا کہ موت کا فرشتہ جان نکالنے آتا ہے تو کہتا ہے : ﴿أَخْرُجُوا أَنفُسَكُم﴾ (الانعام : ۹۳) یعنی "نکالو اپنی جانیں!" — گویا جان یا life کو وجود جو انسانی کا جزو ہے اس کا نفس قرار دیا جا رہا ہے — دوسری جانب انسان کی معنوی و باطنی شخصیت کے دو مختلف بلکہ متفاہ پہلوؤں کے لئے بھی جو انسان کے روئے اور طرزِ عمل پر اثر انداز ہوتے ہیں، یہی لفظ "نفس" استعمال ہوا ہے! — یعنی ایک برائی اور شرکی جانب راغب کرنے والا نفس بخوائے آیہ قرآنی : ﴿وَمَا أَبْرُئُ تَفْسِينِ إِنَّ النَّفْسَ لَأَمَارَةٌ بِالشُّوءُ﴾ (سورہ یوسف : ۵۳) یعنی "میں اپنے نفس کو بری الذمۃ قرار نہیں دیتا (یاد رکھیں، حسب اختلاف تفسیر) یقیناً اس کا تو کام ہی یہ ہے کہ برائی کی طرف شدود مکے ساتھ راغب کرے!" — اور دوسرے انسانی شخصیت کے اس باطنی عصر پر جو خیر اور بھلائی کی ترغیب دیتا ہے اور اگر انسان سے کوئی غلط فعل سرزد ہو جائے تو اس پر شدید ملامت کرتا ہے، اور جسے عام اردو محاورے میں "ضمیر" اور انگریزی میں Conscience سے تعبیر کیا جاتا ہے — چنانچہ قرآن نے اسے "نفس لوامہ" (لامت کرنے والا نفس) سے موسوم کیا ہے، اور اللہ تعالیٰ نے سورہ قیامہ کے آغاز پر جہاں یوم قیامت کی قسم کھائی ہے وہیں اس نفس ملامت گر کی بھی قسم کھائی ہے — بخوائے : ﴿لَا أَقْسِمُ بِيَرْبُزِ الْقِيمَةِ وَلَا أَقْسِمُ بِالنَّفْسِ اللَّوَامَةِ﴾

انسان کی باطنی شخصیت کے ان دو متفاہ حرکات و داعیات کا تعلق دراصل انسان کے وجود کے ان دو مختلف عناصر سے ہے جن کے باہمی امترانج و ترکیب سے انسان وجود

میں آتا ہے۔ یعنی ایک وہ حیوانی وجود جو خاکی الاصل ہے۔ اور اپنے اندر وہ تمام داعیات اور محركات عمل رکھتا ہے جو ہر حیوان بالخصوص زیادہ ترقی یافتہ حیوانات میں پائے جاتے ہیں، یعنی بقائے ذات کے لئے کھانا، پینا، استراحت وغیرہ۔ اور بقائے نوع کے لئے شوت و جنسی جذبہ!! ان پر مستلزم ہیں حُتْ تفوق (urge to dominate) اور تمدنی رجحان یعنی herd instinct وغیرہ۔ اور دوسرا وہ روحانی وجود جس کا تعلق عالم بالا سے ہے، جس کا واحد جذبہ محركہ (urge) کسی اعلیٰ نصب العین، ارفع آئیندگی اور بلند آدرش کو اختیار کر کے اس کے حصول کے لئے تن من دھن قربان کر دینا ہے! انسان کا یہ روحانی وجود اپنی ماہیت میں ملائکہ کا ہم پلہ اور مقام و مرتبہ میں ان سے بھی بلند تر ہے۔

انسان کی شخصیت کے ان دو متمیز و مباش پہلوؤں کی تعبیر سینکڑوں سال قبل شیخ سعدیؒ نے ان الفاظ میں کی تھی کہ۔

”آدمی زادہ طرفہ مجون است۔ از فرشتہ سرشنہ وز حیوان“

یعنی انسانی شخصیت عجب چوں چوں کامرہ ہے کہ اس میں ایک جانب مکمل جیوان موجود ہے تو دوسری جانب ایک فرشتہ بھی موجود ہے۔

انسان کے حیوانی وجود کے بارے میں سائنس اور مذہب دونوں اس امر پر متفق ہیں کہ یہ مٹی اور پانی کے امترانج سے وجود میں آیا ہے۔ اگرچہ اہل مذہب کا غالب رجحان Special Creation کی طرف ہے۔ جبکہ سائنس کا رجحان غالب Evolution کی جانب ہے، اور خواہ کوئی شخص ڈاروں کے نظریے سے متفق نہ ہو، یہ بہر حال تسلیم کرنا پڑتا ہے کہ اس نے تحقیق و تفییش اور تجسس و تھص کا حق پر تمام و کمال آؤایا۔ اور پانچ سال تک جنوبی امریکہ کے گرد سمندری جہاز میں چکر پورا کر کے نباتات و حیوانات کے لاتCED نمونے جمع کئے اور پھر ایک نظریہ مرتب کیا۔ اور قطع نظر اس کے وہ نظریہ صحت پر بنی ہے یا مغالطے پر، اس میں ہرگز کوئی شک نہیں کہ عمرانیابت انسانی میں اس کے ہلاکت خیز اثرات صرف اس لئے رو نہما ہوئے کہ انسان کو دھن حیوان سمجھ لیا گیا۔ اور Post-Renaissance دور میں مذہب دشمنی کے

باعث روح اور روحانیت کی جانب سے آنکھیں بالکل بند کر لی گئیں ۔ درستہ اگر انسان کے روحانی وجود کو جداگانہ entity کی حیثیت سے تسلیم کرتے ہوئے ارتقاء کا تعلق صرف اس کے حیوانی وجود کے ساتھ قرار دیا جاتا تو ہرگز کوئی برے نتائج و عواقب پیدا نہ ہوتے۔

انسان کے روحانی وجود کا تعلق براؤ راست ذاتی باری تعالیٰ سے ہے، بقول شفیع:

الصلے بِتَكْيِيفٍ بِقِيَاسٍ ۔ ہست رب الناس رابا جان ناس

یعنی لوگوں کی جان (یہاں مراد نفس روحانی ہے) اللہ تعالیٰ کی ذات سے متصل اور متحق تو ہے لیکن اس کے اتصال اور الخاق کی کیفیت کو کسی مادی مثال پر قیاس نہیں کیا جاسکتا ۔ بعض مغربی دانشوروں نے بھی انسان کے باطن کے اس "شعلہ ملکوتی" کا مشاہدہ کیا ہے ۔ اور علامہ اقبال نے توانیت خوبصورت انداز (Divine Spark) میں فرمایا ہے کہ ۔

ہے ذوقِ جلی بھی اسی خاک میں پناہ ۔ غافل تو ز اصحابِ اور اک نہیں ہے!

یعنی اور اک و احساس تو جملہ حیوانات پر مستزاد کیمرے کی فلم کو بھی حاصل ہے، لیکن انسان کے باطن میں تو احساس اور اور اک پر مستزاد ایک ایسی حقیقت بھی موجود ہے جو خود اپنا ظہور چاہتی ہے اور بھڑک کر روشن ہونا چاہتی ہے۔

ہمارے حیوانی وجود کا منع یہ زمین ہے، چنانچہ یہیں سے اس کی تقویت اور تنفس کا سارا سامان بھی آرہا ہے۔ گندم کماں سے آرہا ہے؟ چاول کماں سے آرہا ہے؟ یا آپ نے اگر کبرے کا گوشت کھایا ہے تو کبرے کا گوشت اس سبزے یا گھاس سے بنائے ہے اور وہی کھایا ہے۔ وہی ہمارے حیوانی وجود کا source ہے اور وہی کو تنفسی و تقویت کا سارا سامان فراہم کرتا ہے۔ اور ہمارا یہ وجود ہمیں نیچے کی طرف کے متعلق قرآن کی آیت میں نے آپ کو سنائی 『إِنَّ النَّفَسَ لَا يَمْأُرُهُ بِالشَّوْءِ.....』 یہ Libido کا پہلو انسان کو برائی کی طرف لے جاتا ہے کیونکہ اس میں جو lusts اور desires ہیں وہ اندھے بھرے ہیں، انہیں جائز ناجائز میں فرق معلوم نہیں ہے، یہ حلال

حرام کی تیز نہیں کر سکتے۔ بھوک لگی ہے تو اسے کچھ کھانے کو چاہئے، اس سے غرض نہیں ہے کہ جائز ہے یا ناجائز، حلال ہے یا حرام۔ sexual urge جب بیدار ہو جاتی ہے تو اسے بس اپنی تسلیم چاہئے۔ اسے بحث نہیں ہوتی کہ جائز راست کون سا ہے اور ناجائز کو نہیں! لیکن ظاہریات ہے کہ یہ پستی کے قاضے ہیں، اسی لئے قرآن مجید میں ایک بہت بڑی خصیت — بلعام بن باعورہ — کا حوالہ دیا گیا ہے (قرآن میں اس کا نام نہیں ہے، توہیت میں اس کا ذکر ہے) ﴿وَلَكِنَّهُ أَخْلَذَ إِلَيَ الْأَرْضِ﴾ (الاعراف : ۱۷۶) "وَهُنَّ مُنْفَعُونَ تَوْزِيعَنَ كَيْ طَرْفِ دَحْتَارِ صَلَّى" یعنی زمینی خواہشات کی طرف متوجہ ہو گیا۔

لیکن ہمارے وجود کا جو دوسرا غصر ہے، یعنی روحانی، وہ زمینی نہیں ہے، خاکی نہیں ہے، وہ اللہ کی ذات سے آیا ہے۔ وہ "امر رب" ہے۔ بخواہے الفاظ قرآنی ﴿وَيَسْتَلُونَكَ عَنِ الرُّوحِ فَلِ الرُّوحِ مِنْ أَمْرِ رَبِّي وَمَا أُوْتِتُمْ مِنَ الْعِلْمِ إِلَّا قَلِيلًا﴾ (بنی اسرائیل : ۸۵) اور دو جگہ فرمایا گیا ہے کہ اللہ تعالیٰ نے فرشتوں سے کہہ دیا تھا کہ جب میں اس آدم کی تخلیق کامل کر لوں اور اس کو نک سک سے درست کردوں، اور دوے دوں، اور پھر اس میں اپنی روح میں سے پھونکوں تو گرپڑا اس کے سامنے سجدے میں ﴿فَإِذَا سَوَّيْتَهُ وَنَفَخْتُ فِيهِ مِنْ رُوْحِي فَقَعُوا لَهُ سَاجِدِينَ﴾ (الحجر: ۲۹) یہ ہے وہ روح ربانی جو میرے اور آپ کے اندر موجود ہے — اور دراصل We are the custodians of the Divine Spirit ہماری یہ وہی Divine Spirit ہے جو ہمیں بلندی اور اعلیٰ مقامات کی طرف کھینچتی ہے — اور اگر ہم زمینی خواہشات و شهوات یعنی من جملہ پستی کی طرف مائل ہو جائیں تو ہمیں شدود سے ملامت کرتی ہے کہ ٹھیک "اپنی خودی پہچان! او غافل انسان!"

جدید نفیات کے باوا آدم سکنڈ فراؤنڈ نے انسان کے حرکات عمل اور داعیات نفس میں شهوت (sex) کو بہت زیادہ out of proportion اہمیت دے کر جو فکری سنڈاں ترتیب دیا ہے اس سے شدت کے ساتھ اعلان براءت کرنے کے ساتھ ساتھ میں اس کے انسان کی باطنی خصیت کے مشاہدے اور اس کے تمیں لیوں identity کرنے کو غیر معمولی وقت نظر (acuteness of observation) پر مبنی قرار دیتا ہوں — یعنی سب سے نیچے Id یا Libido جو عبارت ہے انسان کے حیوانی جبلتوں اور

محركاتِ عمل سے، اس سے اوپر Ego ہو عبارت ہے خودی یا "انا" سے — اور سب سے بالاتر Super Ego ہے وہ تعبیر کرتا ہے معاشرتی تصورات و اقدار سے — ! میرے مطالعہ قرآن کا حاصل یہ ہے کہ جسے فرانکنے Id یا Libido سے تعبیر کیا ہے وہ ہے قرآنی اصطلاح میں "نفسِ آمارہ" — اور جسے فرانکنے Super Ego سے تعبیر کرتا ہے وہ ہے "نفسِ لواہ" یا بالفاظ دیگر روحِ ملکوتی — یا "ناشِ ترگوم" کے مصدقہ "روحِ ربانی"؟!

رہا وہ درمیانی لیول جسے فرانکنے Ego سے تعبیر کرتا ہے اور جسے عرفِ عام میں "انا" یا "خودی" سے تعبیر کیا جاتا ہے وہ قرآنی اصطلاح میں "قلب" ہے۔ اور قلب کو قلب کہتے ہی اس لئے ہیں کہ اس کی کیفیت بدلتی رہتی ہے۔ یہ ہمارے پورے جسمانی نظام کا ایک ایسا عضو ہے جسے ایک پل، ایک لخط بھی rest نہیں ملتا۔ آپ کا داماغ بھی آرام کرتا ہے، آپ کے سارے tissues ریٹ کرتے ہیں، لیکن دل کے آرام کا دوسرا نام موت ہے۔ وہ ہر دم چل رہا ہے اور کبھی پھیل رہا ہے کبھی سکر رہا ہے۔ قلب کے لفظی معنی اسی بدلنے کے ہیں۔ قلبِ ماہیت اسے کہتے ہیں کہ کسی محاٹے میں کوئی بنیادی تبدیلی یعنی Essential change آگئی۔ انقلاب کا لفظ بھی اسی سے بنتا ہے۔ کسی ملک کا اجتماعی نظام یعنی Politico-Socio-Economic System بدل جائے تو وہ انقلاب ہے۔

چنانچہ اگر قلب نفس کی طرف ہجھ گیا اور نفس کا غلام بن گیا تو اب انسان کی کیفیت نفسِ آمارہ کی ہے۔ بدی، پستی، گندگی، خبات، اسی کے اندر وہ رہے گا۔ جیسے کمھی گندگی ہی پر بیٹھتی ہے، یہ بھی گندگی پر بیٹھے گا اور اگر مستقل طور پر اس کا رخ روح کی طرف ہو گیا تو اس کو قرآن کہتا ہے: نفس مطمئنہ۔ اب جو Id اور Libido ہے، وہ صرف sub-serve کرے گا، وہ زندگی کے بنیادی تقاضے پورے کرے گا، وہ کنٹرول ہو گا روح کے ذریعے۔ روح قلب کے ذریعے سے اسے کنٹرول کرے گی، اور جب یہ کیفیت ہو گی تو قرآن اسے نفس مطمئنہ کرتا ہے۔ وہ نفس مطمئن ہو گیا، اس لئے کہ روح کی وساطت سے اللہ کا قرب حاصل ہونے کے بعد اور اللہ کے ساتھ ایک باطنی ربط و تعلق قائم ہو جانے کے بعد جو اطمینان اور جو سکون حاصل ہوتا ہے اس کا اندازہ صرف اولیاء اللہ ہی کو ہو سکتا ہے۔ اس لئے کہ داخلی اطمینان و سکون یعنی inner tranquility اتو

حاصل ہوتی ہی صرف ایمان کے ذریعے ہے۔ برعکس اس جگہ پر اگر انسان پہنچا ہو تو وہ بحیثیت مجموعی نفس مطمئنہ قرار پاتا ہے۔ اور کس قدر پارے الفاظ و ارادہ ہوئے ہیں قرآن میں کہ نفس مطمئنہ کا جب انتقال ہوتا ہے تو اس وقت اللہ کی طرف سے پیغام آتا ہے :

يَا يَتَّهَا النَّفُسُ الْمُطْمِئْنَةُ إِذْ جَعَنَ إِلَى رَبِّكَ رَاضِيَةً مَرْضِيَةً

فَإِذْ خُلِقَ فِي عَبْدِيِّ وَإِذْ خُلِقَ جَنَّتِي ۝ ۝ (الفجر : ۲۷ - ۳۰)

یعنی ”اے نفس مطمئنہ! لوٹ جا پسے رب کی طرف اس حال میں کہ وہ تجھے سے راضی اور تو اس سے راضی۔ اب میرے بندوں میں شامل ہو جا اور میری جنت میں داخل ہو جا!“

یہ دو انتہائی پوزیشنیں میں نے آپ کو بتائی ہیں۔ اگر قلب کا رخ مستقل Libido کی طرف ہے تو یہ لپتی کا کمین انسان ہے، انسان غلط راستے پر جا رہا ہے۔ اگر مستقل طور پر قلب کا رخ روح کی جانب ہے تو یہ نفس مطمئنہ ہے۔ اور اگر معاملہ میرے اور آپ کا سا ہے، یعنی کچھ ادھر کچھ ادھر، فیصلہ کن طور پر نہ ادھرنہ ادھر، کبھی نفس کی طرف رخ ہو گیا تو کوئی گری ہوئی حرکت کر بیٹھے، کبھی روح کی جانب رخ ہو گیا تو اچھا کام کر لیا، لیکن یہ کہ جب برا کام بھی کرتا ہے تو روح ملاحت کرتی ہے اور فیض نے نقشہ کھینچا ہے کہ طے :

”چھوٹی نہیں اپنوں سے کوئی طرز ملامت“

باہر سے کوئی دشنام ابھی آیا کہ نہیں آیا اور کسی ملامت گر کی طرف سے کوئی ملامت ہوئی یا نہیں ہوئی، خود آپ کے اندر سے آپ کی روح ملامت کر رہی ہے کہ تجھے اللہ نے کیسی اور کسکے لئے بنا یا تھا، تو کہ ہر چلا گیا، تیرا مقام تو کچھ اور تباہ! یہ تو کس گراوٹ میں بتلا ہو گیا؟ اب میں اس سلسلے میں آپ سے ایک بہت اہم بات کر رہا ہوں علامہ اقبال کے حوالے سے۔ آپ کو معلوم ہے ان کا فلسفہ خودی مشہور ہے، اگرچہ شارحین کی مختلف شرحوں کی وجہ سے وہ چیستان بن گیا ہے۔ عام لوگوں کی سمجھ میں نہیں آتا کہ خودی سے اصلاً مراو دکیا ہے، لیکن یہ بہت پیارا واقعہ ہے جو سید نذر نیازی مرحوم نے خود سنایا تھا۔ ہمارے ہاں ایک قرآن کانفرنس میں بیان کیا تھا اسی لئے ہم نے اسے چھاپ بھی دیا تھا۔ کہ

میں نے سوال کیا حضرت علامہ سے کہ کچھ لوگ کہتے ہیں کہ آپ کا فلسفہ خودی نظر سے ماخوذ ہے، کچھ لوگ کسی اور فلسفی کا نام لیتے ہیں، آپ خود بتائیے کہ آپ کے فلسفہ خودی کا source کیا ہے۔ حضرت علامہ نے فرمایا کل آجنا، میں تمیں dictate کر دوں گا۔ وہ شاعر مجھے یہ مقام عطا فرمرا ہے کہ وہ مجھے اپنے فلسفہ خودی کے source کے حوالے سے dictate کرائیں گے!! چنانچہ وہ وقت مقرر ہے پر گئے، پہل کاغذ تیار گویا کیل کا نئے سے لیں، لیکن حضرت علامہ نے فرمایا : ”اچھا زر اورہ قرآن مجید نکالنا۔ انہوں نے خود کما کہ میرے تمام ذوق و شوق پر اوس پر گئی، میں سمجھتا ہا کہ کوئی فلسفے کی کتاب نکلا ائیں گے، لیکن یہ تو قرآن مجید کی بات کر رہے ہیں۔ پھر فرمایا سورۃ الحشر نکالو، تیرے روکوں کی دوسری آیت دیکھو : ﴿وَلَا تَكُونُوا كَالَّذِينَ نَشَوَ اللَّهَ فَأَنْسَهُمْ أَنفُسَهُمْ...﴾

(الحشر : ۱۹) یعنی ”دیکھنا ایسے لوگوں کی مانند ہو جانا جنوں نے اللہ کو بھلا دیا تو اللہ نے ائمہ اپنے آپ سے غافل کر دیا۔“ گویا اللہ کو بھلانے کی سزا نہ اس دنیا میں اپنے آپ سے غافل ہو جانا ہے۔ یہ ”اپنا آپ“ کون سا ہے؟ کیا انسان اپنے پیٹ سے غافل ہوتا ہے؟ کیا اپنی شہوت سے غافل ہوتا ہے؟ کیا اپنی ضروریات سے غافل ہوتا ہے؟ ذرا سی پھنسی کہیں نکل آئے تو دوڑ کر نہیں جاتا تو اکثر کے پاس؟ کس سے غافل ہوتا ہے؟ معلوم ہوا کہ آپ کے وجود کا یہ جو ظاہری پہلو ہے، اس کے علاوہ کوئی اور نفس ہے آپ کا، اس کے علاوہ کوئی اور حقیقت ہے آپ کی۔ اس کے لئے میں سادہ الفاظ میں سمجھایا کرتا ہوں کہ دیکھنے یہ جو ”میں“ ایک ضمیر ہے اور ”میرا“ اس کا possessive mood ہے، اس کا لازمی تقاضا ہے کہ ”میں“ میرے وجود سے ایک جدا گانہ ہے۔ اس لئے کہ جب میں کرتا ہوں ”میری عینک“ تو عینک اور ہے اور میں اور ہوں۔ اسی طرح ”میرا قلم“ میں میں اور ہوں قلم اور ہے۔ جب کما جائے کہ میرا جسم تو یہ ”میں“ کون ہے؟ میرے ہاتھ، میرے پاؤں، میرا سر، میرا پیٹ، میرے اعضاء، میرے بوارج، سب میرے ہیں۔ لیکن میں کون ہوں؟ وہ ہے انا، وہ ہے خودی۔ وہ اس جسم سے عبارت نہیں ہے۔ وہ بت ارฟ شے ہے، ما درائی شے ہے۔ وہ روح ہے۔ اب دیکھئے اس آیت کو کہ ان لوگوں کی مانند ہو جانا کہ جنوں نے خدا کو بھلا دیا تو خدا نے ائمہ اپنے آپ سے غافل کر دیا۔ وہ

در اصل اپنی روح سے غافل ہو گئے۔ سب سے بڑا ظلم ڈارون نے یہی کیا کہ ہمیں یہ باور کر ا دیا کہ ہم بھی بس ایک حیوان ہیں۔slightly more evolved جتنا فرق ہے گدھے میں اور گھوڑے میں کہ گھوڑا refined animal ہے، جبکہ گدھا بچارہ ذرا coarse حیوان ہے، باقی کیا فرق ہے دونوں میں؟ اسی طرح چمپانزی یا گوریا میں اور انسان میں کیا فرق ہے؟ وہ ذرا coarse ہے، ہم ذرا refined ہیں اور بس؟ گویا ہم مستغفی ہو چکے ہیں اپنی عالمت سے، اپنی انسا سے، اپنی حقیقت سے، اپنے اصل وجود سے، اب انسان اپنے آپ کو صرف حیوان کہتا ہے۔ اکبر اللہ آبادی نے اسی لئے بڑے مزاجیہ انداز میں کہا تھا ۔

کما منصور نے خدا ہوں میں
ڈارون بولا بوزنا ہوں میں
ہنس کے کنے لگے مرے اک دوست
فلکر ہر کس بقدر ہتھی اوست

گویا منصور کی ہمت اور اولو العزم یہ تھی کہ اس نے خدا ہونے کا دعویٰ کیا اور ڈارون کی پست ہمتی اور دنائی طبع کا عالم یہ ہے کہ اپنے آپ کو بند رقرار دے رہا ہے۔ لیکن میں عرض کرچکا ہوں کہ ڈارون کو بھی میں ہمت عظیم سائنس دان سمجھتا ہوں۔ یہ نہ سمجھئے کہ وہ کوئی عام آدمی تھا، لیکن مکمل صحیح فلسفہ صرف قرآن سے مل سکتا ہے، اور کہیں سے نہیں ملے گا، ورنہ آدمی ٹھوکریں کھائے گا، یا مشرق کی طرف یا مغرب کی طرف، یا ایک افراط کی طرف یا دوسرا تفریط کی طرف۔

اب دیکھئے یہ حقیقت چونکہ Universal Truth کی حیثیت رکھتی ہے لہذا میں قرآن مجید کی سورہ حشر کی اس آیت کا مفہوم اپنہ شد کے جوال سے آپ کو ستاتا ہوں۔ اپنہ کا ایک اشلوک ہے۔ ذرا اس کا ترجمہ انگریزی میں ملاحظہ کیجئے :

"man in his "ignorance" identifies himself with the material sheaths which encompass his real self"

گویا "real self" کچھ اور ہے، اس کے گرد مادی غلاف ہیں۔ جیسے کپڑوں کے تھان آپ دیکھتے ہیں، اندر کوئی گتہ ہے یا کوئی اور لکڑی ہے جس کے اوپر کپڑا لپٹا ہوا ہوتا ہے،

اسی طرح وہ ہمارا اندر ورنی وجود کچھ اور ہے جس کے اوپر یہ گوشت اور بڈیاں ہیں اور ہماری کھال اور چربی کا غلاف اور زھادیا گیا ہے، اور یہ جمالت اور جاہلیت ہے کہ انسان اسی کو سمجھتا ہے کہ میں یہ ہوں۔ "man in his ignorance"۔ ایک زمانہ آپ کو یاد ہو گا وہ تھا جب امریکہ کی جان پر بنی ہوئی تھی، اس لئے کہ ادھر خلاکی تشریفیں USSR بہت آگے نکل چکا تھا، اور ادھر کیون زم کا سیلاپ آرہا تھا اور امریکہ تحریر کا نپ رہا تھا۔ وہ ہم سے کہتا تھا تم اپنا قرآن پڑھو جہائی، داس کیپیٹال (Das Capital) نہ پڑھو۔ قرآن پڑھو، وہ ہم تمیں دیتے ہیں، چنانچہ امریکی حکومت نے "The Glorious Quran" لاکھوں کی تعداد میں مفت تقسیم کیا۔ اسی طرح گیتا اور اپنہ شد کے انتخاب پر مشتمل لاکھوں کا پیاں مفت تقسیم کیں۔ ہندوؤں سے کہا یہ پڑھو، گیتا پڑھو، اپنہ شد پڑھو، خواہ مخواہ کیونٹ لزیپر کیوں پڑھتے ہو! اس زمانے میں مجھے اپنہ شد کا ایک ترجیح مل گیا تھا، امریکہ کا تقسیم کرو! میں نے دیکھا کہ اس میں بھی highest level پر وہی بات ہوئی ہے، اور بلند ترین سطح پر جو کچھ قرآن کہہ رہا ہے وہی اپنہ شد کہہ رہا ہے، بنیادی طور پر تو کوئی فرق نہیں۔ بہر حال اس جوالہ سے یہ تین levels ہیں۔ نفس امارہ (Id) یہ سب سے مخلی سطح ہے، دوسری انتہاء پر بلند ترین مقام پر Supper Ego کو رکھئے۔ یہ روح ہے «فَلِلَّٰهِ الرُّزْقُ مِنْ أَمْرَرَتِنِي» کی رو سے Divine Matter اور Divine Affair ہے۔ اور درمیان میں قلب ہے، جو کبھی ادھر کبھی ادھر کی دھڑکن ہے، کبھی ادھر کی دھڑکن ہے۔ اگر روح کی جانب کیسو ہو جائے تو وہ نفس مطمئنہ ہے۔

لیکن میں اب آخری بات پر اپنی گفتگو ختم کر رہا ہوں اور وہ یہ ہے کہ جیسے ہمارے lower being کے تقاضے ہیں۔ کھانا، پینا اور sexual urge اور بھی جتنے urges ہیں خواہ وہ Edler نے گنوائے ہیں یا کسی اور نے، وہ سب کے سب ٹھیک ہیں۔ اسے "حیوانیات" کہئے یا "نفیاٹ حیوانیہ" جبکہ "نفیاٹ روحانیہ" بجائے خود ایک جدا گانہ علم ہے۔ روح کی urge کیا ہے؟ روح کی urge صرف ایک ہے اور وہ ہے "طلب حسن" لیکن اس حسن کے بہت سے لیوں ہیں۔ بلند ترین حسن اور کامل ترین خوبی ذات باری تعالیٰ ہے، حسن کامل، حسن ازل جس کا ایک پرتو خود ہمارے وجود میں روح

کی صورت میں موجود ہے۔ چنانچہ روح اللہ سے لوگانا چاہتی ہے۔ ہر شے اپنے مرکزی طرف لوٹتی ہے ٹھ

”اپنے مرکز کی طرف مائل پرواز تھا حسن!“

کے مصادق وہ اپنے مرکز کی طرف جانا چاہتی ہے۔ زمین کی شے زمین کی طرف جانا چاہتی ہے۔ **وَلِكُنْهُ أَخْلَدَ إِلَى الْأَرْضِ** جبکہ روح اللہ کی طرف جانا چاہتی ہے، یہ **urge** کی اصل **urge** ہے۔ لیکن بد قسمی سے جو لوگ اللہ کو نہیں پہچان پاتے۔ **مَا فَدَرُوا اللَّهُ** **حَقٌّ قَدْرٌ** (الحج : ۷۸) وہ کسی کم ترشے کو خدا بنا کر پہچانا شروع کر دیتے ہیں، جیسے کوئی **Ideal**، کوئی تصور، بقول شاعر۔

اک تصور کے حسن معنی ہے
ساری ہستی لٹائی جاتی ہے
زندگی ترک آرزو کے بعد
کیسے سانسوں میں ڈھالی جاتی ہے

کوئی **goal**، کوئی **Ideal**، کوئی آ درش! غور طلب بات ہے کہ سب سے بڑا ہیوانی داعیہ **preservation of the self** تو (animal instinct) ہے۔ گویا اپنی جان کو بچاناسب سے بڑا **instinct** ہو گا، لیکن کسی نظریے کی خوبصورتی آپ کو آمادہ کرتی ہے کہ آپ اپنے آپ کو اس پر قربان کر دیں۔ لاکھوں کیونسوں نے اپنی جانوں کو قربان کیا ہی نہیں کیا؟ فائزگ سکواڑ کے سامنے آ کر جانیں دیں کہ نہیں دیں؟ سوال یہ ہے کہ ایسا کیوں ہے؟ اس لئے کہ انسان کے اندر تحفظ ذات سے بھی بڑھ کر بلند تر اور قوی **urge** موجود ہے۔ یہ جذبہ اور یہ امنگ درحقیقت اللہ تعالیٰ کی محبت کے لئے ہے۔ بقول علامہ اقبال ”منزل ما کبریاست“۔ یعنی ہماری منزل خدا ہے، ہمارا آئینہ دل خدا ہے، خدا پرستی ہی ہمارا دین ہے۔ لیکن جب انسان خدا تک نہیں پہنچ پاتا تو کسی اور شے کو اس کی جگہ **substitute** کر دیتا ہے۔ چنانچہ خدا پرستی کی جگہ وطن پرستی، قوم پرستی، زر پرستی، شہوت پرستی، الغرض کسی نہ کسی کی پرستش لے لیتی ہے۔ یہ پرستش انسان کی فطرت میں ہے۔ وہ کسی کو پہچانا چاہتا ہے، کسی کے سامنے سر جھکانا، کسی سے دعا

کرنا چاہتا ہے، کسی کو اپنا سارا امانتا چاہتا ہے، کسی پر توکل کرنا چاہتا ہے، کسی کے لئے بھو کا رہنا چاہتا ہے، کسی کے لئے مر جانا چاہتا ہے، اگر کسی انسان میں یہ urge نہیں ہے تو وہ حیوان ہے۔ (اولینک کائنات عالم بِلْ هُمْ أَضَلُّ : الاعراف : ۱۰۷) وہ خود زندگی نہیں گزارتے بلکہ زندگی انہیں گزارتی ہے، جب تک زندگی میں آپ کا کوئی آئندہ میں، کوئی آدراش، کوئی نصب العین نہیں ہے تو آپ حیوانی سطح پر زندگی گزار رہے ہیں۔ بلکہ تین آدراش اور سب سے اوپر نصب العین ذاتی باری تعالیٰ ہے — لیکن اگر کوئی شخص اللہ کے جمال و جلال کا اندازہ نہ کر سکے جیسا کہ اللہ کا اندازہ کرنا چاہئے تو وہ کسی ادنیٰ شے یا تصور کو اس کا قائم مقام تصور کر کے اسے پوچنا شروع کر دیتا ہے۔ اس لئے کہ اگر انسان اللہ کے جمال اور اس کے جمال کی کوئی جھلک دیکھ لے تو پھر وہ کسی اور شے یا کسی اور ہستی کی طرف مائل ہوئی نہیں سکتا۔ یہ ہے روح کی (urge) اور اسی کے حوالے سے ہے علامہ اقبال کا فلسفہ خودی اور اس کی شرح، جو ذاکثر رفیع الدین مرحوم نے کی ہے۔ میں مشورہ دوں گا جو طلبہ اور طالبات یہاں موجود ہیں وہ ذاکثر رفیع الدین مرحوم کی ”نامی کتاب کا ضرور مطالعہ کریں۔ ہو سکتا ہے کہ آپ کے سامنے نفیات کا، سایکالوجی کا ایک بالکل نیا پہلو آجائے۔ میں بہت ممنون ہوں منتظمین کا کہ انہوں نے یہ موقع مجھے دیا کہ آپ سے مخاطب ہو سکوں اور آپ سب کا بھی کہ آپ نے بڑے صبر اور سکون کے ساتھ میری باتیں سنی ہیں۔

اقول قولی هذا واستغفر لله له ولكل ولسائل المسلمين والمسلمات ۵۰

امیر تنظیم اسلامی ذاکر اسرار احمد کے بعض ذاتی اور مالی و معاشی کو ائمہ پر مشتمل

حساب کم و بیش

کانیائیڈیشن جسے update کرنے کی خاطر امیر تنظیم کی چار صفات پر مشتمل ایک تازہ تحریر "پس نوشت" اور نائب امیر کا تحریر کردہ مختصر "ضمیمه" کا اضافہ کر دیا گیا ہے،

شائع کردہ: مکتبہ مرکزی انجمن خدام القرآن، ۳۶۔ کے ماذل ناؤن لاہور